

सन २०१३-१४ या आर्थिक वर्षात जवाहरलाल नेहरू राष्ट्रीय नागरी पुनर्निर्माण अभियानांतर्गत नांदेड-वाघाळा शहर महानगरपालिकेस, हडको विभागासाठीच्या पाणी पुरवठा योजनेसाठी केंद्र हिश्याचे अनुदान वितरण.

**महाराष्ट्र शासन
नगर विकास विभाग**

शासन निर्णय क्र:एनयुआर-२०१३/प्र.क्र.१५८(३)/नवि-३३

मंत्रालय, मुंबई-४०० ०३२,

दिनांक- २४ डिसेंबर, २०१३

संदर्भ-केंद्रीय वित्त मंत्रालयाचे आदेश क्रमांक एफ-५९(१)/पीएफ-१/२०१३-३०, दि.- १२/०८/२०१३

प्रस्तावना-

नागरीकरणाचा वाढता वेग व व्याप्ती विचारात घेऊन केंद्र शासनाने देशातील ठराविक शहरांमध्ये पायाभूत सोयी-सुविधा उपलब्ध करून देण्यासाठी "जवाहरलाल नेहरू राष्ट्रीय नागरी पुनर्निर्माण अभियान" हा महत्वाकांक्षी कार्यक्रम दिनांक ३ डिसेंबर, २००५ रोजी जाहीर केला आहे.

उक्त कार्यक्रमांतर्गत नांदेड-वाघाळा शहर महानगरपालिकेच्या मंजूर शहर विकास आराखड्यातील सविस्तर प्रकल्प अहवाल जे राज्यस्तरीय सुकाणू समितीच्या मान्यतेने केंद्र शासनाच्या अंतिम मंजूरीसाठी "नोडल एजन्सी" मार्फत सादर करण्यात आले होते. त्यास आता केंद्र शासनाच्या केंद्रीय मंजूरी समिती (Central Sanctioning and Monitoring Committee) ने मंजूरी दिली असून संदर्भाधीन आदेशान्वये नांदेड-वाघाळा शहर महानगरपालिकेस, दक्षिण नांदेड शहरातील हडको विभागासाठीच्या पाणी पुरवठा योजनेसाठी ठराविक रक्कम वितरित करण्यास केंद्र शासनाने मान्यता दिली आहे. केंद्र शासनाच्या सदर मंजूरीनुसार तसेच उक्त योजनेच्या मार्गदर्शक तत्वानुसार केंद्र शासनाच्या वितरित करावयाच्या निधीचा तपशील पुढीलप्रमाणे आहे.

अ. क्र.	महानगर-पालिका	योजनेचे स्वरूप	मंजूर किंमत	केंद्र शासनाचा हिस्सा (८० टक्के)	राज्य शासनाचा हिस्सा (१० टक्के)	नागरी स्थानिक स्वराज्य संस्थेचा हिस्सा (१० टक्के)	सध्या वितरीत करावयाचा केंद्र शासनाचा हिस्सा	केंद्र शासनाने सध्या वितरीत केलेल्या निधीच्या हप्त्याचा क्रमांक
१	२	३	४	५	६	७	८	९
१	नांदेड-वाघाळा शहर	दक्षिण नांदेड शहरातील हडको विभागासाठी पाणीपुरवठा योजना.	२१.९८३७	१७.५८७०	२.१९८३	२.१९८४	४.३९६८	पहिला

वरील तक्त्यात दर्शविल्याप्रमाणे नांदेड-वाघाळा शहर महानगरपालिकेस, दक्षिण नांदेड शहरातील हडको विभागासाठीच्या पाणी पुरवठा योजनेसाठी केंद्र शासनाच्या पहिल्या हप्त्याचा निधी वितरित करण्याची बाब शासनाच्या विचाराधीन होती.

शासन निर्णय:-

खालील तक्त्यात दर्शविल्याप्रमाणे जवाहरलाल नेहरू राष्ट्रीय नागरी पुनर्निर्माण अभियानांतर्गत राज्यातील नांदेड-वाघाळा शहर महानगरपालिकेस दक्षिण नांदेड शहरातील हडको विभागासाठीच्या पाणीपुरवठा योजनेसाठी केंद्र हिश्याचा निधी वितरीत करण्यास मंजूरी देण्यात येत आहे.

अ.क्र	महानगर-पालिकेचे नाव	योजनेचे स्वरूप	मंजूर किंमत	केंद्र शासनामार्फत अनुज्ञेय निधी	केंद्र शासनामार्फत वितरीत हप्त्याचा निधी	केंद्र शासनाने वितरीत करावयाच्या हप्त्याचा क्रमांक
१	२	३	४	५	६	७
१	नांदेड वाघाळा	दक्षिण नांदेड शहरातील हडको विभागासाठी पाणीपुरवठा योजना	२१.९८३७	१७.५८७०	४.३९६८	पहिला

०२. सदर रकमेचे वितरण अनुदान म्हणून करण्यात येत आहे. त्यानुसार तक्त्यात दर्शविल्याप्रमाणे रुपये चार कोटी, एकोणचाळीस लक्ष, अडसष्ट हजार (रुपये ४,३९,६८,०००/-) इतका निधी वितरित करण्यासाठी मंजूरी देण्यात आली असून यासाठी आयुक्त तथा संचालक नगरपरिषद प्रशासन संचालनालय, वरळी, मुंबई यांना नियंत्रण अधिकारी म्हणून घोषित करण्यात येत आहे व जिल्हा प्रकल्प अधिकारी, नांदेड यांना आहरण व संवितरण अधिकारी म्हणून घोषित करण्यात येत आहे. जिल्हा कोषागार अधिकारी, नांदेड यांनी सदर अनुदान रुपये चार कोटी, एकोणचाळीस लक्ष, अडसष्ट हजार (रुपये ४,३९,६८,०००/-) इतक्या रकमेचा धनादेश आयुक्त, नांदेड वाघाळा शहर महानगरपालिका (Commissioner, Nanded Waghala City Municipal Corporation) या नावे काढून तो जिल्हा प्रकल्प अधिकारी, नांदेड यांच्याकडे सुपूर्द करण्यात यावा. जिल्हा प्रकल्प अधिकारी, नांदेड यांनी सदर रकमेचे वितरण नांदेड वाघाळा शहर महानगरपालिकेस तात्काळ करावे व केलेल्या कार्यवाहीचा अहवाल शासनास सादर करावा.

०३. संबंधीत नागरी स्थानिक स्वराज्य संस्थांनी त्रिपक्षीय करारनाम्यात नमूद केलेल्या सुधारणांबाबत वर्षनिहाय केलेली प्रगती पाहून तसेच वितरित केलेल्या अनुदानाचे विनियोग प्रमाणपत्र दिल्यानंतरच सदर योजनेअंतर्गत केंद्र शासन व राज्य शासनाचा पुढील हप्ता वितरित करण्यात येईल.

०४. केंद्र शासनाकडून प्रत्यक्ष पाहणीद्वारे या योजनेअंतर्गत प्रकल्पाच्या अंमलबजावणीच्या तसेच सुधारणा क्षेत्रातील प्रगतीचा आढावा घेण्यात येईल. सदर नागरी स्थानिक स्वराज्य संस्थांनी दर ३ महिन्यांनी राज्यस्तरीय नोडल एजन्सीमार्फत राज्य तसेच केंद्र शासनाच्या हिश्याच्या अनुदानाच्या विनियोगाबाबतचा अहवाल राज्य शासन तसेच केंद्र शासनास सादर करावा. अशाप्रकारे तिमाही अहवाल सादर करण्यास विलंब झाल्यास त्यांना पुढील हिस्सा प्रलंबित विनियोग अहवाल प्राप्त होईपर्यंत वितरीत करण्यात येणार नाही.

०५. प्रस्तुत योजनेअंतर्गत सर्व प्रकल्पांची अंमलबजावणी पुर्ण झाल्यानंतर या योजनेमधून काय साध्य झाले याबाबतचा अहवाल सदर नागरी स्थानिक स्वराज्य संस्थांनी राज्य शासन व केंद्र शासनास सादर करावा.

०६. या नागरी स्थानिक स्वराज्य संस्थांना देण्यात येणा-या अनुदान रुपये चार कोटी, एकोणचाळीस लक्ष, अडसष्ट हजार (रुपये ४,३९,६८,०००/-) इतक्या रक्कमेचा खर्च हा नगर विकास विभाग- मागणी क्रमांक एफ-२, २२१७, नगर विकास, केंद्र सहाय्यीत योजना (००) (४८) जवाहरलाल नेहरू राष्ट्रीय नागरी पुनर्निर्माण अभियानांतर्गत महानगरपालिकांना सहाय्यक अनुदान (२२१७१४०९), ३१, सहाय्यक अनुदान (वेतनेतर), दत्तमत, १९१-महानगरपालिकांना सहाय्य या लेखशिर्षामधून सन २०१३-१४ या आर्थिक वर्षातील मंजूर तरतूदीतून भागविण्यात यावा.

०७. सदर शासन निर्णय हा वित्त विभागाच्या अनौपचारिक संदर्भ क्रमांक ५५२/व्यय-३, दि. ३०/१०/२०१३ अन्वये प्राप्त सहमतीनुसार निर्गमित करण्यात येत आहे. प्रस्तुतचा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१४०१०३१५२२३७५२२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सीमा ढमढेरे)

सह सचिव, महाराष्ट्र शासन

प्रत,

१. महालेखापाल (लेखा व अनुज्ञेयता)-१, मुंबई
२. महालेखापाल (लेखा व अनुज्ञेयता)-२, नागपूर
३. प्रधान सचिव, वित्त, नियोजन विभाग, मंत्रालय, मुंबई
४. विशेष कार्य अधिकारी तथा नोडल एजन्सी फॉर जे.एन.एन.यु.आर.एम. मुंबई महानगर प्रदेश विकास प्राधिकरण, बांद्रा कुर्ला संकुल, बांद्रा (पूर्व), मुंबई ५१.
५. उप सचिव (नवि-४), नगर विकास विभाग, मंत्रालय, मुंबई
६. उप सचिव (नवि-५), रोख शाखा, नगर विकास विभाग, मंत्रालय, मुंबई
७. आयुक्त, नांदेड वाघाळा शहर महानगरपालिका, नांदेड.
८. जिल्हाधिकारी, नांदेड.
९. जिल्हा प्रकल्प अधिकारी, नांदेड.
१०. जिल्हा कोषागार अधिकारी, नांदेड.
११. निवडनस्ती, नवि-३३